

Brussell, 8 ta' Novembru 2019  
(OR. en)

13952/19

---

---

Fajl Interistituzzjonali:  
2018/0006(CNS)

---

---

FISC 431  
ECOFIN 980

### EŻITU TAL-PROĊEDIMENTI

---

minn:	Segretarjat Ġenerali tal-Kunsill
lil:	Delegazzjonijiet
Nru. dok. preċ.:	13520/1/19 REV 1
Suġġett:	Proposta għal Direttiva tal-Kunsill li temenda d-Direttiva 2006/112/KE dwar is-sistema komuni ta' taxxa fuq il-valur miżjud rigward l-iskema speċjali għall-impriżi ż-żgħar – Approċċ ġenerali

---

Id-delegazzjonijiet isibu mehmuż it-test tal-approċċ ġenerali dwar l-abbozz ta' Direttiva, kif maqbul mill-Kunsill ECOFIN fil-laqgħa tiegħu tat-8 ta' Novembru 2019.

**ABBOZZ**

**DIRETTIVA TAL-KUNSILL**

**li temenda d-Direttiva 2006/112/KE dwar is-sistema komuni ta' taxxa fuq il-valur miżjud fir-rigward tal-iskema speċjali għall-impriżi ż-żgħar u r-Regolament (UE) Nru 904/2010 fir-rigward tal-kooperazzjoni amministrattiva u l-iskambju ta' informazzjoni għall-finijiet tal-monitoraġġ tal-applikazzjoni korretta tal-iskema speċjali għall-impriżi ż-żgħar**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 113 tiegħu,

Wara li kkunsidra l-proposta mill-Kummissjoni Ewropea,

Wara li l-abbozz tal-att leġislattiv intbagħat lill-parlamenti nazzjonali,

Wara li kkunsidra l-opinjoni tal-Parlament Ewropew<sup>1</sup>,

Wara li kkunsidra l-opinjoni tal-Kumitat Ekonomiku u Soċjali Ewropew<sup>2</sup>, Waqt li jaġixxi skont proċedura leġislattiva speċjali,

Billi:

---

<sup>1</sup> ĠU C , , p. .

<sup>2</sup> ĠU C , , p. .

- (1) Id-Direttiva tal-Kunsill 2006/112/KE<sup>3</sup> tippermetti lill-Istati Membri jkomplu japplikaw l-iskemi speċjali tagħhom għall-imprizi ż-żgħar skont id-dispożizzjonijiet komuni u bil-għan li jkun hemm armonizzazzjoni aktar mill-qrib. Madankollu, daww id-dispożizzjonijiet mhumiex aġġornati u ma jnaqqas il-piż ta' konformità tal-imprizi ż-żgħar peress li kienu mfassla għal sistema komuni ta' taxxa fuq il-valur miżjud (VAT) ibbażata fuq l-Istat Membru tal-orijini.
- (2) Fil-pjan ta' azzjoni dwar il-VAT tagħha<sup>4</sup>, il-Kummissjoni ħabbret pakkett komprensiv ta' simplifikazzjoni għall-imprizi ż-żgħar li għandu l-għan li jnaqqas il-piż amministrattiv tagħhom u jgħin biex jinholq ambjent tat-taxxa li jiffaċilita t-tkabbir tagħhom u l-iżvilupp tal-kummerċ transfruntier. Dan ser jinkludi rieżami tal-iskema speċjali għall-imprizi ż-żgħar kif deskritt fil-Komunikazzjoni dwar is-segwitu għall-pjan ta' azzjoni dwar il-VAT<sup>5</sup>. Ir-rieżami tal-iskema speċjali għall-imprizi ż-żgħar għalhekk jikkostitwixxi element importanti tal-pakkett ta' riforma stabbilit fil-pjan ta' azzjoni dwar il-VAT.
- (3) Sabiex tiġi indirizzata l-kwistjoni tal-piż ta' konformità sproporzjonat li jiffaċċjaw imprizi żgħar eżentati, ċerti miżuri ta' simplifikazzjoni jenħtieġ li jkunu disponibbli għalihom ukoll.
- (4) L-iskema speċjali għall-imprizi ż-żgħar bhalissa tippermetti biss li tingħata eżenzjoni għall-imprizi stabbiliti fl-Istat Membru li fih hi dovuta l-VAT. Dan għandu impatt negattiv fuq il-kompetizzjoni għall-imprizi mhux stabbiliti fis-suq uniku. Biex dan ikun indirizzat u biex jiġu evitati aktar distorsjonijiet, jenħtieġ li l-imprizi ż-żgħar stabbiliti fi Stati Membri oħra minbarra dak fejn tkun dovuta l-VAT, jithallew ukoll jibbenefikaw mill-eżenzjoni.

---

<sup>3</sup> ĠU L 347, 11.12.2006, p. 1.

<sup>4</sup> Il-Komunikazzjoni tal-Kummissjoni lill-Parlament Ewropew, lill-Kunsill, u lill-Kumitat Ekonomiku u Soċjali Ewropew dwar pjan ta' azzjoni dwar il-VAT — Lejn zona unika tal-VAT fl-UE — Iż-żmien biex niddeċiedu (COM(2016)148 final tas-7.4.2016).

<sup>5</sup> Komunikazzjoni tal-Kummissjoni lill-Parlament Ewropew, lill-Kunsill u lill-Kumitat Ekonomiku u Soċjali Ewropew dwar is-segwitu għall-Pjan ta' Azzjoni dwar il-VAT — Lejn zona unika tal-VAT fl-UE — Wasal iż-żmien li naġixxu (COM(2017) 566 final tal-4.10.2017).

- (5) Fejn persuna taxxabbli tkun soġġetta għar-regim regolari tal-VAT fl-Istat Membru fejn tkun stabbilita iżda tagħmel użu mill-eżenzjoni mill-VAT għall-imprizi ż-żgħar fi Stat Membru ieħor, it-tnaqqis tat-taxxa fuq ix-xiri għandu jirrifletti konnessjoni mal-provvisti intaxxati tal-persuna taxxabbli. Għaldaqstant, fejn tali persuni taxxabbli jakkwistaw inputs
- fl-Istat Membru fejn ikunu stabbiliti li jkunu konnessi ma' provvisti eżentati fi Stati Membri oħra, ma għandu jkun possibbli l-ebda tnaqqis tal-VAT fuq ix-xiri sa fejn dawk il-fatturi produttivi jkunu marbuta ma' provvisti eżentati.
- (6) L-imprizi ż-żgħar jistgħu jibbenefikaw biss mill-eżenzjoni jekk il-fatturat annwali tagħhom ikun inqas mil-limitu applikat mill-Istat Membru li fih tkun dovuta l-VAT. Fl-istabiliment tal-limitu tagħhom, jenħtieġ li l-Istati Membri jirrispettaw ir-regoli dwar il-limiti stabbiliti fid-Direttiva 2006/112/KE. Dawk ir-regoli, li l-biċċa l-kbira tagħhom ġew stabbiliti fl-1977, ma għadhomx adattati.
- (7) Għall-finijiet ta' simplifikazzjoni, għadd ta' Stati Membri ġew awtorizzati, fuq bażi temporanja, japplikaw limitu oghla minn dak awtorizzat skont id-Direttiva 2006/112/KE. Peress li mhuwiex xieraq li r-regoli ġenerali jibqgħu jiġu modifikati b'mizuri mogħtija permezz ta' deroga, jenħtieġ li jiġu aġġornati r-regoli dwar il-limiti.
- (8) Jenħtieġ li l-Istati Membri jkunu jistgħu jstabilixxu l-limitu nazzjonali tagħhom għall-eżenzjoni fil-livell l-aktar adattat għall-kundizzjonijiet politiċi u ekonomiċi tagħhom, skont il-limitu previst f'din id-Direttiva. F'dan ir-rigward, jenħtieġ li jiġi ċċarat li meta l-Istati Membri japplikaw limiti li jvarjaw għal setturi kummerċjali differenti, dan jeħtieġ li jiġi bbażat fuq kriterji oġġettivi. Meta persuna taxxabbli tkun eliġibbli biex tibbenefika minn aktar minn limitu settorjali wiehed, jenħtieġ li l-Istati Membri jiżguraw li l-persuna taxxabbli tkun tista' tuża biss wiehed minn dawk il-limiti. Għandhom jiżguraw ukoll li l-limiti tagħhom ma jagħmlux distinzjoni bejn il-persuni taxxabbli stabbiliti u dawk mhux stabbiliti.

- (9) Il-limitu tal-fatturat annwali, li huwa l-bażi għall-eżenzjoni skont din l-iskema speċjali, jikkonsisti biss fil-valur ikkombinat tal-provvisti ta' merkanzija u servizzi li jsiru minn impriża żgħira fl-Istat Membru fejn tkun ingħatat l-eżenzjoni. Jistgħu jinholqu distorsjonijiet tal-kompetizzjoni meta impriża, li ma tkunx stabbilita f'dak l-Istat Membru, tkun tista' tibbenefika minn din l-eżenzjoni irrispettivament mill-fatturat li tiġġenera fi Stati Membri oħra. Sabiex jitnaqqsu dawn id-distorsjonijiet fil-kompetizzjoni u bħala salvagwardja tad-dhul mit-taxxa, jenħtieġ li daww l-impriži li l-fatturat annwali tagħhom fl-Unjoni jkun inqas minn ċertu limitu biss ikunu eliġibbli għal eżenzjoni fi Stat Membru fejn mhumiex stabbiliti. Impriži li l-fatturat tagħhom fl-Istat Membru li huma stabbiliti fih ikun inqas mil-limitu nazzjonali għandhom ikunu jistgħu jkomplu jeżentaw il-provvisti f'dak l-Istat Membru irrispettivament mill-fatturat li jiġġeneraw fi Stati Membri oħra, anki jekk il-fatturat globali tagħhom jaqbeż il-limitu tal-Unjoni.
- (10) Sabiex ikun hemm kontroll effettiv tal-applikazzjoni tal-eżenzjoni u biex jiġi żgurat li l-Istati Membri jkollhom aċċess għall-informazzjoni meħtieġa, persuna taxxabli li trid tagħmel użu mill-eżenzjoni fi Stat Membru li ma tkunx stabbilita fih għandha tintalab tagħti notifika minn qabel lill-Istat Membru li fih hija stabbilita. Għal raġunijiet ta' simplifikazzjoni u tnaqqis tal-ispejjeż ta' konformità, jenħtieġ li tali persuna tiġi identifikata permezz ta' numru individwali fl-Istat Membru fejn tkun stabbilita biss. Dan in-numru jista' jkun in-numru tal-VAT, iżda mhux bilfors.
- (11) Sabiex jiġi żgurat il-funzjonament xieraq tal-eżenzjoni, il-monitoraġġ tagħha u t-trażmissjoni f'waqtha tal-informazzjoni, jenħtieġ li l-obbligi ta' rappurtar għal persuna taxxabli li tagħmel użu mill-eżenzjoni fi Stat Membru fejn mhijiex stabbilita jiġu stipulati b'mod ċar. Dan għandu jippermetti li persuni taxxabli konformi jinhelsu minn dawn l-obbligi u mill-obbligu ta' registrazzjoni fi Stati Membri minbarra l-Istat Membru fejn ikunu stabbiliti. Madankollu, jenħtieġ li l-Istati Membri jkunu jistgħu jirrikjedu li, fejn tali persuni taxxabli mhux stabbiliti ma jikkonformawx mal-obbligi ta' rappurtar stipulati speċifikament għalihom, dawn iridu jissodisfaw l-obbligi generali ta' registrazzjoni u rappurtar tal-VAT kif stipulat fil-liġijiet nazzjonali tal-VAT.

- (12) Sabiex jiġu evitati inkonsistenzi fil-kalkolu tal-fatturat annwali tal-Istati Membri li jservi bħala referenza għall-applikazzjoni tal-eżenzjoni, u tal-fatturat annwali tal-Unjoni, jenħtieġ li jiġu speċifikati l-elementi tal-fatturat li għandhom jitqiesu.
- (13) Sabiex jiġi evitat l-evitar tar-regoli dwar l-eżenzjoni għall-impriżi ż-żgħar u biex jithares l-iskop ta' dik l-eżenzjoni, jenħtieġ li persuna taxxabbli, kemm jekk stabbilita fl-Istat Membru li jagħti l-eżenzjoni kif ukoll jekk le, ma tkunx tista' tibbenefika minn eżenzjoni jekk il-limitu nazzjonali stabbilit fiha nqabeż fis-sena kalendarja preċedenti. Għall-istess raġunijiet, persuna taxxabbli mhux stabbilita fl-Istat Membru li jagħti l-eżenzjoni jenħtieġ li ma tkunx tista' tibbenefika mill-eżenzjoni meta l-limitu tal-fatturat annwali tal-Unjoni jkun inqabeż fis-sena kalendarja preċedenti.
- (14) Sabiex tiġi żgurata transizzjoni gradwali ta' impriżi żgħar mill-eżenzjoni mit-tassazzjoni, jenħtieġ li persuni taxxabbli jithallew ikomplu jibbenefikaw mill-eżenzjoni għal perijodu limitat ta' żmien jekk il-fatturat tagħhom ma jaqbiżx il-limitu ta' eżenzjoni nazzjonali b'aktar minn perċentwal stabbilit ta' dak il-limitu. Peress li l-livell tal-limiti applikati jista' jvarja, jenħtieġ li l-Istati Membri jkunu jistgħu jagħzlu li japplikaw wiehed miż-żewġ perċentwali proposti sakemm l-applikazzjoni tal-perċentwal ma tirriżultax f'fatturat ta' persuna taxxabbli eżentata li jaqbeż certu ammont fiss. Fejn, matul sena kalendarja, il-limitu tal-fatturat annwali tal-Unjoni jinqabeż, jenħtieġ li, fid-dawl tal-funzjoni tal-limitu bħala salvagwardja tad-dhul, l-eżenzjoni tieqaf tapplika minn dak il-mument.

- (15) Fejn tapplika eżenzjoni, jenhtieg li, bhala minimu, l-imprizi ż-żgħar li jużaw l-eżenzjoni fl-Istat Membru fejn ikunu stabbiliti jkollhom aċċess għal proċedura ta' registrazzjoni tal-VAT f'perijodu stabbilit ta' żmien. Għandu jkun possibbli għall-Istati Membri li jestendu dan il-perijodu ta' żmien f'każijiet speċifiċi fejn ikunu meħtieġa verifiki fil-fond biex jiġu evitati l-evazzjoni jew l-evitar tat-taxxa.
- (16) Jenhtieg li bhala minimu imprizi żgħar li jagħmlu użu mill-eżenzjoni fl-Istat Membru fejn ikunu stabbiliti, ikollhom aċċess għal obbligi simplifikati ta' rappurtar.
- (17) Barra mill-ġhoti ta' eżenzjoni mill-VAT, l-iskemi speċjali jippermettu wkoll il-helsien mit-taxxa gradwat. Il-helsien mit-taxxa gradwat huwa sors ta' kumplessità u ftit jikkontribwixxi għat-tnaqqis tal-piż ta' konformità ta' imprizi żgħar. Għalhekk din il-mizura jenhtieg li titneħħa.
- (18) Jenhtieg li l-Istati Membri jkunu jistgħu jagħtu d-dritt lil persuni taxxabbli li jagħzlu bejn is-sistema ġenerali tal-VAT u l-iskema speċjali għall-imprizi ż-żgħar. Jekk il-persuna taxxabbli teżerċita dak id-dritt, huwa xieraq li l-Istati Membri jithallew jistabbilixxu huma r-regoli u l-kondizzjonijiet dettaljati għall-eżerċizzju ta' dik l-għażla.
- (19) Jenhtieg li din id-Direttiva ma tinvolvi obbligi godda ta' registrazzjoni jew ta' rappurtar għall-imprizi ż-żgħar li jagħmlu użu mill-eżenzjoni biss fi Stat Membru fejn huma stabbiliti.
- (20) L-għan ta' din id-Direttiva huwa li jitnaqqas il-piż ta' konformità tal-imprizi ż-żgħar, li ma jistax jinkiseb b'mod suffiċjenti mill-Istati Membri u għalhekk jista' jinkiseb aħjar fil-livell tal-Unjoni. B'hekk, l-Unjoni tista' tadotta miżuri skont il-prinċipju tas-sussidjarjetà kif stabbilit fl-Artikolu 5 tat-Trattat dwar l-Unjoni Ewropea. Skont il-prinċipju tal-proporzjonalità kif stabbilit fl-Artikolu 5, din id-Direttiva ma tmurx lil hinn minn dak li hu meħtieġ sabiex jintlaħqu dawn l-għanijiet.

- (21) F'konformità mad-Dikjarazzjoni Politika Kongunta tat-28 ta' Settembru 2011 tal-Istati Membri u l-Kummissjoni dwar id-dokumenti ta' spjegazzjoni<sup>6</sup>, l-Istati Membri impenjaw ruħhom li jzidu man-notifika tal-mizuri ta' traspożizzjoni tagħhom, f'każijiet ġustifikati, dokument wieħed jew aktar li jispjegaw ir-relazzjoni bejn il-komponenti ta' direttiva u l-partijiet ekwivalenti tal-istrumenti nazzjonali ta' traspożizzjoni. Fir-rigward ta' din id-Direttiva, il-leġislatur iqis li t-trasmissjoni ta' dokumenti ta' dak it-tip hija ġustifikata.
- (22) Sabiex jiġi żgurat li s-simplifikazzjonijiet stipulati fid-Direttiva tal-Kunsill 2006/112/KE<sup>7</sup> fir-rigward ta' skema speċjali għall-imprezzi ż-żgħar tkun tista' tiġi mmonitorjata tajjeb, huwa meħtieġ li jiġi emendat ir-Regolament (UE) Nru 904/2010<sup>8</sup> sabiex l-awtoritajiet kompetenti rilevanti tal-Istati Membri jkollhom aċċess awtomatizzat għad-data miġbura minn persuni taxxabbli li jibbenefikaw mill-eżenzjoni mill-VAT għal imprezzi żgħar.
- (23) Sabiex imprezzi żgħar jingħataw aċċess faċli għad-dispożizzjonijiet li jikkonċernaw l-iskema speċjali għall-imprezzi ż-żgħar f'kull Stat Membru, jenhtieg li dawk id-dispożizzjonijiet jiġu ppubblikati fuq is-sit web tal-Kummissjoni.
- (24) Għaldaqstant, id-Direttiva 2006/112/KE u r-Regolament (UE) Nru 904/2010 jenhtieg li jiġu emendati kif meħtieġ,

ADOTTA DIN ID-DIRETTIVA:

---

<sup>6</sup> ĠU 369, 17.12.2011, p. 14.

<sup>7</sup> Id-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud (ĠU L 347, 11.12.2006, p. 1)

<sup>8</sup> Ir-Regolament tal-Kunsill (UE) Nru 904/2010 tas-7 ta' Ottubru 2010 dwar il-kooperazzjoni amministrattiva u l-ġlieda kontra l-frodi fil-qasam tat-taxxa fuq il-valur miżjud (ĠU L 268, 12.10.2010, p.1).

## *Artikolu 1*

Id-Direttiva 2006/112/KE hija emendata kif ġej:

(1) fl-Artikolu 2(1)(b), il-punt (i) huwa sostitwit b'dan li ġej:

"(i) persuna taxxabbli li tkun qed taġixxi bhala tali, jew persuna ġuridika mhux taxxabbli, fejn il-bejjiegħ huwa persuna taxxabbli li qed jaġixxi bhala tali li mhix eligibbli għall-eżenzjoni għall-imprizi ż-żgħar prevista fl-Artikolu 284 u li mhix koperta mill-Artikoli 33 jew 36;"

(2) L-Artikolu 139 huwa emendat kif ġej:

(a) l-ewwel subparagrafu tal-paragrafu 1 huwa sostitwit b'dan li ġej:

"L-eżenzjoni prevista fl-Artikolu 138(1) m'għandhiex tapplika għall-provvista ta' merkanzija mwettqa minn persuni taxxabli li fl-Istat Membru li fih issir il-provvista huma koperti mill-eżenzjoni għall-imprizi ż-żgħar prevista fl-Artikolu 284.";

(b) il-paragrafu 2 huwa sostitwit b'dan li ġej:

"2. L-eżenzjoni prevista fl-Artikolu 138(2)(b) m'għandhiex tapplika għall-provvista ta' prodotti soġġetti għad-dazju tas-sisa minn persuni taxxabli li fl-Istat Membru li fih issir il-provvista huma koperti mill-eżenzjoni għall-imprizi ż-żgħar prevista fl-Artikolu 284.";

(3) L-Artikolu 167a huwa emendat kif ġej:

(a) it-tieni paragrafu huwa sostitwit b'dan li ġej:

"L-Istati Membri li japplikaw l-iskema fakultattiva msemmija fl-ewwel paragrafu għandhom jistabbilixxu limitu għall-persuni taxxabli li jużaw l-iskema fit-territorju tagħhom, abbażi tal-fatturat annwali tal-persuna taxxabli kkalkulat skont l-Artikolu 288. Dak il-limitu ma jistax ikun oghla minn EUR 2 000 000 jew l-ekwivalenti fil-munita nazzjonali.";

(b) it-tielet paragrafu jithassar;

(4) fl-Artikolu 169, il-punt (a) huwa sostitwit b'dan li ġej:

"(a) transazzjonijiet għajr dawk eżentati skont l-Artikolu 284 b'rabta mal-attivitajiet imsemmija fit-tieni subparagrafu tal-Artikolu 9(1), imwettqa barra l-Istat Membru li fih dik it-taxxa hija dovuta jew imħallsa, li fir-rigward tagħhom il-VAT tkun tista' titnaqqas li kieku dawn kienu mwettqa f'dak l-Istat Membru;"

(5) fl-Artikolu 220a(1), jiżdied il-punt (c) li ġej:

"(c) meta l-persuna taxxabli tkun qed tgawdi mill-eżenzjoni għall-imprizi ż-żgħar prevista fl-Artikoli 284.";

(6) fl-Artikolu 270, il-punt (a) huwa sostitwit b'dan li ġej:

"(a) il-valur totali annwali, mingħajr il-VAT, tal-provvisti tagħhom ta' merkanzija u servizzi ma jaqbix b'aktar minn EUR 35 000, jew l-ekwivalenti fil-munita nazzjonali, l-ammont tal-fatturat annwali li jintuza bħala referenza għall-persuni taxxabli koperti mill-eżenzjoni għall-impriżi ż-żgħar prevista fl-Artikolu 284;"

(7) fl-Artikolu 272(1), jithassar il-punt (d);

(8) fit-Titolu XII, Kapitolu 1, tiddaħhal it-Taqsima -1 li ġejja:

"Taqsim -1

Definizzjoni

*Artikolu 280a*

Għall-finijiet ta' dan il-Kapitolu, għandhom japplikaw id-definizzjonijiet li ġejjin:

(1) "fatturat annwali fi Stat Membru" tfisser il-valur annwali totali tal-provvista ta' merkanzija u servizzi, mingħajr il-VAT, magħmul minn persuna taxxabli f'dak l-Istat Membru tul sena kalendarja;

(2) "fatturat annwali fl-Unjoni" tfisser il-valur annwali totali tal-provvista ta' merkanzija u servizzi, mingħajr il-VAT, magħmul minn persuna taxxabli fit-territorju tal-Komunità tul sena kalendarja.";

(9) l-intestatura tat-Taqsima 2 tal-KAPITOLU 1 tat-TITOLU XII hija sostitwita b'dan li ġej:  
"Eżenzjonijiet";

(10) L-Artikolu 282 huwa sostitwit b'dan li ġej:

*"Artikolu 282*

L-eżenzjonijiet previsti f'din it-Taqsima għandhom japplikaw għall-provvista ta' merkanzija u servizzi minn impriži żgħar.";

(11) fl-Artikolu 283(1), jithassar il-punt (c);

(12) L-Artikolu 284 huwa sostitwit b'dan li ġej:

*"Artikolu 284*

1. L-Istati Membri jistgħu jeżentaw il-provvista ta' merkanzija u servizzi magħmula fit-territorju tagħhom minn persuni taxxabbli stabbiliti f'dak it-territorju li l-fatturat annwali tagħhom fl-Istat Membru, attribwibbli għal dawn il-provvisti, ma jaqbiżx limitu stabbilit minn dawk l-Istati Membri għall-applikazzjoni ta' din l-eżenzjoni. Dan il-limitu ma għandux ikun oġġla minn EUR 85 000 jew l-ekwivalenti fil-munita nazzjonali.

L-Istati Membri jistgħu jistipulaw limiti li jvarjaw għal setturi kummerċjali differenti bbażati fuq kriterji oġġettivi. Madankollu, l-ebda wiehed minn dawk il-limiti ma għandu jaqbez EUR 85 000 jew l-ekwivalenti fil-munita nazzjonali.

L-Istati Membri għandhom jiżguraw li persuna taxxabbli eliġibbli biex tibbenefika minn aktar minn limitu settorjali wiehed, tkun tista' tuża biss wiehed minn dawk il-limiti.

Il-limiti stabbiliti minn Stat Membru ma għandhomx jagħmlu distinzjoni bejn persuni taxxabbli li huma stabbiliti u dawk li mhumiex stabbiliti f'dak l-Istat Membru.

2. L-Istati Membri li jkunu daħħlu fis-seħħ l-eżenzjoni għall-persuni taxxabbli skont il-paragrafu 1 għandhom jagħtu wkoll dik l-eżenzjoni għall-provvisti ta' merkanzija u servizzi fit-territorju tagħhom stess magħmula minn persuni taxxabbli fi Stat Membru ieħor, dment li jiġu ssodisfati l-kondizzjonijiet li ġejjin:
- (a) il-fatturat annwali fl-Unjoni ta' dik il-persuna taxxabbli ma jaqbiżx EUR 100 000;
  - (b) il-valur tal-provvisti fl-Istat Membru li fih il-persuna taxxabbli ma tkunx stabbilita ma jaqbiżx il-limitu applikabbli f'dak l-Istat Membru għall-għoti tal-eżenzjoni lil persuni taxxabbli stabbiliti f'dak l-Istat Membru.
3. Minkejja l-Artikolu 294b, sabiex persuna taxxabbli tagħmel użu mill-eżenzjoni fi Stat Membru li ma tkunx stabbilita fih, il-persuna taxxabbli għandha:
- (a) tagħti notifika minn qabel lill-Istat Membru li fih hija stabbilita, u
  - (b) tiġi identifikata għall-applikazzjoni tal-eżenzjoni permezz ta' numru individwali fl-Istat Membru ta' stabbiliment biss.

L-Istati Membri jistgħu jużaw in-numru ta' identifikazzjoni tal-VAT individwali diġà allokati lill-persuna taxxabbli fir-rigward tal-obbligi tagħha taħt is-sistema interna jew japplikaw l-istruttura ta' numru tal-VAT jew ta' kwalunkwe numru ieħor għall-fini tal-identifikazzjoni msemmija fil-punt (b) tal-ewwel subparagrafu.

In-numru ta' identifikazzjoni individwali msemmi fil-punt (b) tal-ewwel subparagrafu għandu jkollu s-suffiss "EX", jew tali suffiss għandu jizjed man-numru.

4. Il-persuna taxxabli għandha tinforma bil-quddiem lill-Istat Membru fejn tkun stabbilita, permezz ta' aġġornament ta' notifika minn qabel, b'kull bidla fl-informazzjoni mogħtija qabel skont l-ewwel subparagrafu tal-paragrafu 3, inkluż l-intenzjoni li tagħmel użu mill-eżenzjoni fi Stat Membru jew fi Stati Membri għajr dawk indikati fin-notifika minn qabel u d-deċiżjoni li titwaqqaf l-applikazzjoni tal-iskema ta' eżenzjoni fi Stat Membru jew fi Stati Membri li ma tkunx stabbilita fih jew fihom.

Il-waqfien għandu jkun effettiv mill-ewwel jum tat-tliet xhur kalendarji kalendarju li jmiss wara li tkun waslet l-informazzjoni mingħand il-persuna taxxabli jew, fejn din l-informazzjoni tkun waslet matul l-aħħar xahar ta' tliet xhur kalendarji, mill-ewwel jum tat-tieni xahar tat-trimestru kalendarju li jmiss.

5. L-eżenzjoni għandha tapplika fir-rigward tal-Istat Membru li fih il-persuna taxxabli mhijiex stabbilita u fejn hija jkollha l-intenzjoni li tagħmel użu mill-eżenzjoni skont:
  - a) notifika minn qabel, mid-data li fiha l-persuna taxxabli tiġi infurmata bin-numru ta' identifikazzjoni individwali mill-Istat Membru li tkun stabbilita fih; jew
  - b) aġġornament għal notifika minn qabel, mid-data tal-konferma tan-numru lill-persuna taxxabli b'konsegwenza tal-aġġornament tagħha mill-Istat Membru li tkun stabbilita fih.

Id-data msemmija fl-ewwel subparagrafu ma' għandhiex tkun aktar tard minn 35 jum ta' xogħol wara l-wasla tan-notifika jew l-aġġornament min-naħa tal-persuna taxxabli f'konformità mal-ewwel subparagrafu tal-paragrafu 3 u mal-paragrafu 4 hlief f'kazijiet speċifiċi fejn sabiex jiġu evitati l-evażjoni jew l-evitar tat-taxxa l-Istati Membri jistgħu jirrikjedu żmien addizzjonali biex iwettqu l-verifiki meħtieġa.

6. Il-valur korrispondenti fil-munita nazzjonali tal-ammont imsemmi f'dan l-Artikolu għandu jiġi kkalkulat billi tiġi applikata r-rata tal-kambju ppubblikata mill-Bank Ċentrali Ewropew fit-18 ta' Jannar 2018.

(12a) jizdiedu l-Artikoli 284a u 284e li ġejjin:

*Artikolu 284a*

1. In-notifika minn qabel imsemmija fil-punt (a) tal-ewwel subparagrafu tal-Artikolu

284(3) għandu jkun fiha mill-inqas l-informazzjoni li ġejja:

- (a) l-isem, l-attività, il-forma legali u l-indirizz tal-persuna taxxabbli;
- (b) l-Istat Membru jew l-Istati Membri li fihom il-persuna taxxabbli bihsiebha tuża l-eżenzjoni;
- (c) il-valur totali tal-provvisti ta' merkanzija u/jew servizzi mwettqa fl-Istat Membru li fih il-persuna taxxabbli hija stabbilita u f'kull wieħed mill-Istati Membri l-oħra matul is-sena kalendarja preċedenti;
- (d) il-valur totali tal-provvisti ta' merkanzija u/jew servizzi mwettqa fl-Istat Membru li fih il-persuna taxxabbli hija stabbilita u f'kull wieħed mill-Istati Membri l-oħra matul is-sena kalendarja kurrenti qabel in-notifika.

L-informazzjoni msemmija fil-punt (c) tal-ewwel subparagrafu għandha tingħata għal kull sena kalendarja preċedenti li tappartjeni għall-perijodu msemmi fl-ewwel subparagrafu tal-Artikolu 288a(1) fir-rigward ta' kwalunkwe Stat Membru li japplika l-għazla stipulata fih.

2. Meta l-persuna taxxabli tinforma lill-Istat Membru ta' stabbiliment skont l-Artikolu 284(4) li hija jkollha l-intenzjoni li tagħmel użu mill-eżenzjoni fi Stat Membru jew Stati Membri għajr dawk indikati fin-notifika minn qabel, hija ma tkunx obligata li tagħti l-informazzjoni msemmija fil-paragrafu 1 sakemm din l-informazzjoni tkun diġà giet inkluża fir-rapporti ppreżentati preċedentement skont l-Artikolu 284b.

L-aġġornament imsemmi fl-ewwel subparagrafu għandu jinkludi n-numru ta' identifikazzjoni individwali msemmi fl-Artikolu 284(3)(b).

*"Artikolu 284b*

1. Persuna taxxabli li tagħmel użu mill-eżenzjoni prevista fil-paragrafu 1 tal-Artikolu 284 fi Stat Membru li fih ma tkunx stabbilita f'konformità mal-proċedura skont il-paragrafi 3 u 4 ta' dak l-Artikolu għandha tirrapporta għal kull tliet xhur kalendarji l-informazzjoni li ġejja, inkluż in-numru ta' identifikazzjoni individwali allokat lilha:
  - (a) il-valur totali tal-provvisti mwettqa matul it-tliet xhur kalendarji  
fl-Istat Membru li fih hija stabbilita jew "0" jekk ma tkun saret l-ebda provvista;
  - (b) il-valur totali tal-provvisti mwettqa matul it-tliet xhur kalendarji f'kull wieħed mill-Istati Membri għajr dak li fih hija stabbilita jew "0" jekk ma tkun saret l-ebda provvista;
2. Il-persuna taxxabli għandha tikkomunika l-informazzjoni stabbilita fil-paragrafu 1 fi żmien xahar minn tmiem it-tliet xhur kalendarji.

3. Meta jinqabeż il-limitu tal-fatturat annwali fl-Unjoni msemmi fl-Artikolu 284(2)(a), il-persuna taxxabli għandha tinforma lill-Istat Membru ta' stabbiliment fi żmien 15-il jum ta' xogħol. Fl-istess hin, il-persuna taxxabli għandha tkun meħtieġa tirrapporta l-valur tal-provvisti msemmija fil-punti (a) u (b) tal-paragrafu 1 li jkunu saru mill-bidu tat-tliet xhur kalendarji attwali sad-data li fiha jkun inqabeż il-limitu tal-fatturat annwali fl-Unjoni.

#### *Artikolu 284c*

1. Għall-finijiet tal-Artikolu 284a(1)(c) u (d) u l-Artikolu 284b(1)(a) u (b), għandu japplika dan li ġej:
  - a) il-valuri għandhom jikkonsistu fl-ammonti elenkati fl-Artikolu 288;
  - b) il-valuri għandhom ikunu denominati f'euro;
  - c) fejn l-Istat Membru li jagħti l-eżenzjoni japplika limiti li jvarjaw kif imsemmi fit-tieni subparagrafu tal-Artikolu 284(1), il-persuna taxxabli għandha tkun obbligata, fir-rigward ta' dak l-Istat Membru, li tirrapporta separatament il-valur totali tal-provvisti tal-merkanzija u/jew tas-servizzi fir-rigward ta' kull limitu li jista' jkun applikabbli.

Għall-finijiet tal-punt (b) tal-ewwel subparagrafu, l-Istati Membri li ma adottawx l-euro jistgħu jitolbu li l-valuri jiġu espressi fil-munita nazzjonali tagħhom. Jekk il-provvisti jkunu saru f'munita oħra, il-persuna taxxabli għandha tuża r-rata tal-kambju li tkun tapplika fl-ewwel jum tas-sena kalendarja. Il-konverżjoni għandha ssir bl-applikazzjoni tar-rata tal-kambju ppubblikati mill-Bank Ċentrali Ewropew għal dak il-jum, jew, jekk ma jkun hemm l-ebda pubblikazzjoni f'dak il-jum, fil-jum ta' pubblikazzjoni li jmiss.

2. L-Istat Membru ta' stabbiliment jista' jeħtieg li l-informazzjoni msemmija fl-Artikolu 284(3) u (4) u l-informazzjoni msemmija fl-Artikolu 284b(1) u (3) tiġi ppreżentata b'mezzi elettronici, f'konformità mal-kondizzjonijiet li jistabbilixxi.

*Artikolu 284d*

1. Persuna taxxabbli li tagħmel użu mill-eżenzjoni fi Stat Membru li fih ma tkunx stabbilita ma għandhiex tkun meħtieġa fir-rigward tal-provvisti koperti mill-eżenzjoni f'dak l-Istat Membru:
  - (a) li tkun reġistrata għal skopijiet ta' VAT f'konformità mal-Artikoli 213 u 214; (b) li tippreżenta dikjarazzjoni tal-VAT f'konformità mal-Artikolu 250.
2. Persuna taxxabbli li tagħmel użu mill-eżenzjoni fl-Istat Membru ta' stabbiliment u fi kwalunkwe Stat Membru ieħor fejn ma tkunx stabbilita, fir-rigward tal-provvisti koperti mill-eżenzjoni fl-Istat Membru fejn ta' stabbiliment ma għandhiex tkun meħtieġa tippreżenta dikjarazzjoni tal-VAT skont l-Artikolu 250.
3. B'deroga għall-paragrafu 1 u 2, fejn persuna taxxabbli tonqos milli tikkonforma mar-regoli previsti fl-Artikolu 284b, l-Istati Membri jistgħu jeħtieġu li tali persuna taxxabbli tissodisfa obbligi tal-VAT bħal daww imsemmija fil-paragrafu 1.

*Artikolu 284e*

L-Istat Membru li fih il-persuna taxxabli hija stabbilita għandu, mingħajr dewmien, jew jiddizattiva in-numru ta' identifikazzjoni msemmi fl-Artikolu 284(3)(b) jew, jekk il-persuna taxxabli tkompli tagħmel użu mill-eżenzjoni fi Stat Membru ieħor jew fi Stati Membri oħra, jadatta l-informazzjoni rċevuta skont l-Artikolu 284(3) u (4) fir-rigward tal-Istat Membru jew l-Istati Membri kkonċernati fil-kazijiet li ġejjin:

- a) il-valur totali ta' provvisti rrappurtati mill-persuna taxxabli jaqbez l-ammont imsemmi fl-Artikolu 284(2)(a);
  - b) l-Istat Membru li jagħti l-eżenzjoni nnotifika li l-persuna taxxabli mhijiex eligibbli għall-eżenzjoni jew li l-eżenzjoni ma baqgħetx tapplika f'dak l-Istat Membru;
  - c) il-persuna taxxabli tkun infurmat bid-deċiżjoni tagħha li ma tibqax tapplika l-eżenzjoni; jew
  - d) il-persuna taxxabli tkun infurmat jew inkella jista' jigi prezunt li l-attivitajiet tagħha jkunu waqfu.
- (13) L-Artikoli 285, 286 u 287 jithassru;

(14) L-Artikolu 288 huwa sostitwit b'dan li ġejj:

*"Artikolu 288*

1. Il-fatturat annwali li jservi bħala referenza għall-applikazzjoni tal-eżenzjoni prevista fl-Artikolu 284 għandu jikkonsisti mill-ammonti li ġejjin, mingħajr VAT:
  - (1) il-valur tal-provvisti ta' merkanzija u servizzi, sakemm dawn ikunu ntaxxati li kieku kienu pprovduti minn persuna taxxabli mhux eżentata;
  - (2) il-valur tat-transazzjonijiet li huma eżentati, bil-possibbiltà ta' tnaqqis tal-VAT imħallsa fl-istadju preċedenti, skont l-Artikoli 110, 111 jew 125(1);
  - (3) il-valur tat-transazzjonijiet li huma eżenti skont l-Artikoli 146 sa 149 u l-Artikoli 151, 152 u 153;
  - (4) il-valur tat-transazzjonijiet li huma eżentati skont l-Artikoli 138 fejn tapplika l-eżenzjoni prevista f'dak l-Artikolu;
  - (5) il-valur tat-transazzjonijiet ta' proprjetà immobbli, tat-transazzjonijiet finanzjarji kif imsemmija fil-punti (b) sa (g) tal-Artikolu 135(1), u s-servizzi tal-assigurazzjoni u tar-riassigurazzjoni, dment li daww it-transazzjonijiet ma jkunux transazzjonijiet ancillari.
2. Id-disponiment tal-assi kapitali tangibbli jew intangibbli ta' persuna taxxabli ma għandux jitqies għall-iskopijiet tal-kalkolu tal-fatturat msemmija fl-ewwel paragrafu.

(15) jiddaħħal l-Artikolu 288a li ġej:

*"Artikolu 284a*

1. Persuna taxxabbli, kemm jekk stabbilita kif ukoll jekk mhux stabbilita fl-Istat Membru li jagħti l-eżenzjoni prevista fl-Artikolu 284(1), ma għandhiex tkun tista' tibbenefika minn dik l-eżenzjoni matul perijodu ta' sena kalendarja waħda fejn il-limitu stabbilit fih ikun inqabeż fis-sena kalendarja preċedenti. L-Istat Membru li jagħti l-eżenzjoni jista' jestendi dan il-perijodu għal sentejn kalendarji.

Meta, matul sena kalendarja, il-limitu msemmi fl-Artikolu 284(1) jinqabeż

- (a) b'mhux aktar minn 10 %, persuna taxxabbli għandha tkun tista' tkompli tibbenefika mill-eżenzjoni prevista fl-Artikolu 284(1) matul dik is-sena kalendarja;
- (b) b'aktar minn 10 %, l-eżenzjoni prevista fl-Artikolu 284(1) għandha tieqaf tapplika minn dak il-ħin.

Għall-applikazzjoni tal-punti (a) u (b) tat-tieni subparagrafu, l-Istati Membri jistgħu jagħzlu limitu massimu ta' 25 % jew jagħzlu li jippermettu lill-persuna taxxabbli tkompli tibbenefika mill-eżenzjoni mingħajr l-ebda limitu massimu matul is-sena kalendarja meta jinqabeż il-limitu. Madankollu, l-applikazzjoni ta' dan il-limitu massimu jew ta' din l-opzjoni ma tistax tirriżulta fl-eżenzjoni ta' persuna taxxabbli li d-dħul tagħha fl-Istat Membru li jagħti l-eżenzjoni jaqbeż il-EUR 100 000. L-Istati Membri jistgħu alternattivament jagħzlu li ma japplikaw l-ebda limitu massimu f'liema każ, l-eżenzjoni prevista fl-Artikolu 284(1) għandha tieqaf milli tapplika minn meta jinqabeż il-limitu.

2. Persuna taxxabbli mhux stabbilita fl-Istat Membru li jagħti l-eżenzjoni prevista fl-Artikolu 284(1) ma għandhiex tkun tista' tibbenefika mill-eżenzjoni prevista fl-Artikolu 284, fejn il-limitu tal-fatturat annwali fl-Unjoni msemmi fl-Artikolu 284(2)(a) kien inqabeż fis-sena kalendarja preċedenti.

Meta, matul sena kalendarja, il-limitu tal-fatturat annwali fl-Unjoni msemmi fl-Artikolu 284(2)(a) jinqabeż, l-eżenzjoni prevista fl-Artikolu 284(1) mogħtija lil persuna taxxabbli stabbilita fi Stat Membru ieħor għandha tiegħa tapplika minn dak il-ħin.

3. Il-valur korrispondenti fil-munita nazzjonali tal-ammont imsemmi fl-ewwel paragrafu għandu jiġi kkalkulat billi tiġi applikata r-rata tal-kambju ppubblikata mill-Bank Ċentrali Ewropew fit-18 ta' Jannar 2018.

(16) fl-Artikolu 290, it-tieni sentenza hija sostitwita b'dan li ġej:

"L-Istati Membri jistgħu jistabbilixxu r-regoli dettaljati u l-kondizzjonijiet għall-applikazzjoni ta' dik l-għażla.";

(17) jithassru l-Artikoli 291 sa 294;

(18) fit-Titolu XII, Kapitolu 1, tiddaħħal it-Taqsima 2a li ġejja:

"Taqsima 2a

Simplifikazzjoni tal-obbligi għall-imprizi ż-żgħar eżentati

*Artikolu 294a*

Għall-finijiet ta' din it-Taqsima "imprizi żgħar eżentati" tfisser kwalunkwe persuna taxxabbli li tibbenefika mill-eżenzjoni fl-Istat Membru li fih hija dovuta l-VAT kif previst fl-Artikolu 284(1) u (2).

*Artikolu 294b*

Mingħajr preġudizzju għall-paragrafu 3 tal-Artikolu 284, l-Istati Membri jistgħu jeżentaw lill-imprizi żgħar stabbiliti fit-territorju tagħhom, li jużaw l-eżenzjoni hemmhekk biss, mill-obbligu li jiddikjaraw il-bidu tal-attività tagħhom skont l-Artikolu 213 u li jiġu identifikati permezz ta' numru individwali skont l-Artikolu 214, għajr meta dawn l-imprizi jwettqu transazzjonijiet koperti mill-punti (b), (d) jew (e) tal-Artikolu 214.

Fejn ma tkunx eżerċitata l-għażla msemmija fl-ewwel paragrafu, l-Istati Membri għandhom jistabbilixxu proċedura għall-identifikazzjoni ta' tali imprizi żgħar permezz ta' numru individwali. Il-proċedura ta' identifikazzjoni ma għandhiex tiegħu aktar minn 15-il jum ta' xogħol hlief f'każijiet speċifiċi fejn sabiex tiġi evitata l-evalazzjoni jew l-evitar tat-taxxa, l-Istati Membri jistgħu jeħtieġu żmien addizzjonali biex iwettqu l-verifiki meħtieġa.

### *Artikolu 294e*

L-Istati Membri jistgħu jeżentaw lill-impriżi ż-żgħar stabbiliti fit-territorju tagħhom li jużaw l-eżenzjoni hemmhekk biss mill-obbligu li jipprezentaw dikjarazzjoni tal-VAT stabbilita fl-Artikolu 250.

Jekk l-għażla msemmija fl-ewwel paragrafu ma tiġix eżerċitata, l-Istati Membri għandhom jippermettu li tali impriżi żgħar eżentati jipprezentaw dikjarazzjoni simplifikata tal-VAT biex tkopri l-perijodu ta' sena kalendarja. Madankollu, l-impriżi ż-żgħar jistgħu jagħzlu li jiġi applikat il-perijodu tat-taxxa stabbilit skont l-Artikolu 252.

### *Artikolu 294f*

L-Istati Membri jistgħu jeżentaw lill-impriżi ż-żgħar minn ċerti obbligi jew mill-obbligi kollha msemmija fl-Artikoli 217 sa 271."

(19) fl-Artikolu 314, il-punt (c) huwa sostitwit b'dan li ġej:

"(c) persuna taxxabli oħra, sakemm il-provvista tal-merkanzija minn dik il-persuna taxxabli l-oħra tkun koperta mill-eżenzjoni għall-impriżi ż-żgħar prevista fl-Artikolu 284 u tinvolvi merkanzija kapitali;

(20) fl-Artikolu 334, il-punt (c) huwa sostitwit b'dan li ġej:

"(c) persuna oħra taxxabli, sakemm il-provvista ta' merkanzija, imwettqa minn dik il-persuna taxxabli skont kuntratt li tahtu tithallas kummissjoni fuq bejgħ, tkun koperta mill-eżenzjoni għall-impriżi ż-żgħar prevista fl-Artikolu 284 u tinvolvi merkanzija kapitali;"

*Artikolu 2Ir-*

Regolament (UE) Nru 904/2010 huwa emendat kif ġej:

"1. L-Artikolu 17 huwa emendat kif ġej:

(a) fil-paragrafu 1, jiżdied il-punt li ġej:

"(g) l-informazzjoni li jiġbor skont il-paragrafi 3 u 4 tal-Artikolu 284 u

l-Artikolu 284b tad-Direttiva 2006/112/KE";

(b) il-paragrafu 2 huwa sostitwit b'dan li ġej:

"2. Il-Kummissjoni għandha tadotta, permezz ta' atti ta' implimentazzjoni, id-dettalji tekniċi dwar l-inkjesta awtomatizzata tal-informazzjoni msemmija fil-punti (a) sa (g) tal-paragrafu 1 ta' dan l-Artikolu. Dawk l-atti ta' implimentazzjoni għandhom jiġu adottati skont il-proċedura ta' eżami msemmija fl-Artikolu 58(2)."

(2) Fl-Artikolu 21 għandu jiddaħhal il-paragrafu li ġej:

"2b. Fir-rigward tal-informazzjoni msemmija fl-Artikolu 17(1)(g), minn tal-anqas id-dettalji li ġejjin għandhom ikunu aċċessibbli:

(a) in-numri ta' identifikazzjoni individwali ta' persuni taxxabli eżentati maħruġa mill-Istat Membru li qed jipprovdi l-informazzjoni;

(b) l-isem, l-attività, il-forma legali u l-indirizz tal-persuni taxxabli eżentati identifikati bin-numru ta' identifikazzjoni individwali tat-taxxa msemmi fil-punt (a);

(c) l-Istat Membru jew l-Istati Membri li fihom il-persuna taxxabli tuża l-eżenzjoni;

- (d) id-data tal-bidu tal-eżenzjoni fir-rigward tal-persuna taxxabli fi Stat Membru jew Stati Membri;
- (e) l-informazzjoni msemmija fil-punti (c) u (d) tal-ewwel subparagrafu tal-Artikolu 284a(1) tad-Direttiva 2006/112/KE;
- (f) il-valur totali tal-provvisti ta' merkanzija u/jew servizzi, kull tliet xhur kalendarji mwettqa minn kull persuna taxxabli li għandha numru ta' identifikazzjoni individwali msemmi fil-punt (a) fl-Istat Membru li fih il-persuna taxxabli hija stabbilita;
- (g) il-valur totali tal-provvisti ta' merkanzija u/jew servizzi, kull tliet xhur kalendarji, imwettqa minn kull persuna taxxabli li għandha numru ta' identifikazzjoni individwali msemmi fil-punt (a) f'kull Stat Membru għajr dak li fih il-persuna taxxabli hija stabbilita;
- (h) id-data li fiha l-fatturat annwali fl-Unjoni tal-persuna taxxabli jkun qabeż l-ammont imsemmi fl-Artikolu 284(2)(a) tad-Direttiva 2006/112/KE;
- (i) id-data li fiha tidhol fis-seħh id-deċiżjoni tal-persuna taxxabli li volontarjament ma tibqax tapplika l-eżenzjoni u l-Istat Membru jew l-Istati Membri fejn il-waqfien għandu jidhol fis-seħh;
- (j) id-data li fiha l-attivitajiet tal-persuna taxxabli jkunu waqfu u l-Istat Membru jew l-Istati Membri kkonċernati.

Il-valuri msemmija fil-punti (e) sa (g) tal-ewwel subparagrafu għandhom jiġu speċifikati b'mod separat għal kull limitu li jista' jkun applikabbli skont it-tieni subparagrafu tal-Artikolu 284(1) tad-Direttiva 2006/112/KE.

(2a) fl-Artikolu 31, jiddaħħal il-paragrafu li ġej:

"2a. Kull Stat Membru għandu jipprovdi konferma b'mezzi elettronici li l-persuna taxxabbli li lilha nħareġ in-numru ta' identifikazzjoni individwali msemmi fil-paragrafu 3 tal-Artikolu 284 tad-Direttiva 2006/112/KE hija impriza żghira eżenti. Il-konferma għandha tinkludi l-isem tal-Istat Membru jew l-Istati Membri li fihom il-persuna taxxabbli tuża l-eżenzjoni."

(3) Fl-Artikolu 32, il-paragrafu 1 huwa sostitwit b'dan li ġej:

"1. Il-Kummissjoni għandha, abbażi tal-informazzjoni pprovduta mill-Istati Membri, tippubblika fis-sit web tagħha d-dettalji dwar id-dispożizzjonijiet approvati minn kull Stat Membru li jittrasponu l-Artikolu 167a, il-Kapitolu 3 tat-Titolu XI u l-Kapitolu 1 tat-Titolu XII tad-Direttiva 2006/112/KE."

(4) Għandu jiddaħħal il-Kapitolu Xa li ġej:

"KAPITOLU Xa

DISPOŻIZZJONIJIET DWAR L-ISKEMA SPEĊJALI FIL-KAPITOLU 1 TAT-TITOLU  
XII TAD-DIRETTIVA 2006/112/KE

*Artikolu 37a*

1. L-Istat Membru ta' stabbiliment għandu jibgħat l-informazzjoni li ġejja permezz ta' mezzi elettronici lill-awtoritajiet kompetenti tal-Istati Membri li jagħtu l-eżenzjoni fi 15-il jum ta' xogħol mid-data meta l-informazzjoni ssir disponibbli:
  - (a) fir-rigward tal-persuni taxxabbli li jkunu taw notifika minn qabel jew aġġornament ta' notifika msemija fil-paragrafi 3 u 4 tal-Artikolu 284 tad-Direttiva 2006/112/KE, l-informazzjoni msemija fl-Artikolu 21(2b)(a) u (d) ta' dan ir-Regolament;
  - (b) fir-rigward tal-persuni taxxabbli li l-fatturat annwali tagħhom fl-Unjoni jaqbeż l-ammont imsemmi fl-Artikolu 284(2)(a) tad-Direttiva 2006/112/KE, l-informazzjoni msemija fl-Artikolu 21(2b)(a) u (h) ta' dan ir-Regolament;
  - (c) fir-rigward ta' persuni taxxabbli li naqsu milli jikkonformaw mar-regoli previsti fl-Artikolu 284b tad-Direttiva 2006/112/KE, il-fatt ta' dan in-nuqqas u l-informazzjoni msemija fl-Artikolu 21(2b)(a) u ta' dan ir-Regolament.
2. Il-Kummissjoni għandha tadotta, permezz ta' atti ta' implimentazzjoni, id-dettalji tekniċi inkluż messagġ elettroniku komuni li bih għandha tiġi pprezentata l-informazzjoni msemija fil-paragrafu 1 ta' dan l-Artikolu. Dawk l-atti ta' implimentazzjoni għandhom jiġu adottati skont il-proċedura ta' eżami msemija fl-Artikolu 58(2)."

### *Artikolu 37b*

1. L-Istat Membru li lill-persuna taxxabli tat notifika minn qabel jew agġornament sussegwenti skont il-paragrafi 3 jew 4 tal-Artikolu 284 tad-Direttiva 2006/112/KE għandu, qabel ma jidentifika l-persuna taxxabli jew jikkonferma n-numru ta' identifikazzjoni individwali lill-persuna taxxabli, jikkalkula fuq il-bażi tal-valuri totali ta' provvisti rrapportati mill-persuna taxxabli, li l-limitu tal-fatturat annwali tal-Unjoni msemmi fl-Artikolu 284(2)(a) tad-Direttiva ma nqabizx matul is-sena kalendarja kurrenti jew ta' qabel.
2. L-Istat Membru li jagħti l-eżenzjoni għandu, fi żmien 15-il jum ta' xogħol wara li jirċievi l-informazzjoni msemmija fl-Artikolu 37a(1)(a), jikkonferma b'mezzi elettronici lill-awtoritajiet kompetenti tal-Istat Membru fejn il-persuna taxxabli hija stabbilita, abbażi tal-valuri totali ta' provvisti rrapportati mill-persuna taxxabli, li l-limitu tal-fatturat annwali msemmi fl-Artikolu 284(2)(b) tad-Direttiva 2006/112/KE ma nqabizx matul is-sena kalendarja attwali u li l-kundizzjonijiet imsemmija fl-Artikolu 288a(1) huma ssodisfati.
3. L-Istat Membru li jagħti l-eżenzjoni għandu mingħajr dewmien jinnotifika permezz ta' mezzi elettronici lill-awtoritajiet kompetenti tal-Istat Membru fejn il-persuna taxxabli hija stabbilita bid-data li fiha l-persuna taxxabli tkun waqfet milli tkun eligibbli għall-eżenzjoni taħt l-Artikolu 288a(1) tad-Direttiva 2006/112/KE.
4. Id-dettalji tekniċi, inkluż messagg elettroniku komuni, tan-notifiki msemmija fil-paragrafi 2 u 3 għandhom jiġu ddeterminati skont il-proċedura prevista fl-Artikolu 58(2) ta' dan ir-Regolament.

### Artikolu 3

1. L-Istati Membri għandhom jadottaw u jippublikaw, sa mhux iktar tard mill-31 ta' Diċembru 2024, il-ligijiet, ir-regolamenti u d-dispożizzjonijiet amministrattivi neċessarji biex jikkonformaw mal-Artikolu 1 ta' din id-Direttiva.

Dawn għandhom jikkomunikaw minnufih it-test ta' dawk id-dispożizzjonijiet lill-Kummissjoni.

Huma għandhom japplikaw dawk id-dispożizzjonijiet mill-1 ta' Jannar 2025.

Meta l-Istati Membri jadottaw dawk id-dispożizzjonijiet, dawn għandhom jirreferu għal din id-Direttiva jew ikunu akkumpanjati minn din ir-referenza waqt il-pubblikazzjoni uffiċjali tagħhom. L-Istati Membri għandhom jiddeċiedu kif għandha ssir din ir-referenza.

2. L-Istati Membri għandhom jikkomunikaw lill-Kummissjoni t-test tad-dispożizzjonijiet ewlenin tal-liġi nazzjonali li huma jadottaw fil-qasam kopert mill-Artikolu 1 ta' din id-Direttiva.
3. L-Artikolu 2 ta' din id-Direttiva għandu japplika mill-1 ta' Jannar 2025.

### *Artikolu 4*

Din id-Direttiva għandha tidhol fis-seħh fl-ghoxrin jum wara dak tal-pubblikazzjoni tagħha f'*Il-Gurnal Uffiċjali tal-Unjoni Ewropea*.

### *Artikolu 5*

Din id-Direttiva hija indirizzata lill-Istati Membri.

Magħmul fi Brussell,

*Għall-Kunsill*

*Il-President*